
Narasimha stuti by Shukracharya

नरसिंहस्तुती शुक्राचार्यप्रोक्त नरसिंहपुराणे

Document Information

Text title : narasiMhastuti shukrAchAryaproktaM narasiMhapurANe

File name : narasiMhastutishukrAchAryaproktaNP.itx

Category : vishhnu, dashAvatAra, stotra, vishnu

Location : doc_vishhnu

Proofread by : Singanallur Ganesan singanallur at gmail.com

Translated by : <https://archive.org/details/NarsimhaPuranGitapress>

Description-comments : Narasimhapurana adhyAya 55

Latest update : June 6, 2013

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

नरसिंहस्तुती शुक्राचार्यप्रोक्त नरसिंहपुराणे



मार्कण्डेय उवाच

वामनेन स विद्वाक्षो बहुतीर्थेषु भार्गवः ।
जाह्नवीसलिले स्थित्वा देवमभ्यर्च्य वामनम् ॥ १ ॥

ऊर्ध्वबाहुः स देवेशं शंखचक्रगदाधरम् ।
हृदि संचिन्त्य तुष्टाव नरसिंहं सनातनम् ॥ २ ॥

शुक्र उवाच

नमामि देवं विश्वेशं वामनं विष्णुरूपिणम् ।
बलिदर्पहरं शान्तं शाश्वतं पुरुषोत्तमम् ॥ ३ ॥

धीरं शूरं महादेवं शङ्खचक्रगदाधरम् ।
विशुद्धं ज्ञानसम्पन्नं नमामि हरिमच्युतम् ॥ ४ ॥

सर्वशक्तिमयं देवं सर्वगं सर्वभावनम् ।
अनादिमजरं नित्यं नमामि गरुडध्वजम् ॥ ५ ॥

सुरासुरैर्भक्तिमद्भिः स्तुतो नारायणः सदा ।
पूजितं च हृषीकेशं तं नमामि जगद्गुरुम् ॥ ६ ॥

हृदि संकल्प्य यद्रूपं ध्यायन्ति यतयः सदा ।
ज्योतीरूपमनौपम्यं नरसिंहं नमाम्यहम् ॥ ७ ॥

न जानन्ति परं रूपं ब्रह्माद्या देवतागणाः ।
यस्यावताररूपाणि समर्चन्ति नमामि तम् ॥ ८ ॥

एतत्समस्तं येनादौ सृष्टं दुष्टवधात्पुनः ।
त्रातं यत्र जगल्लीनं तं नमामि जनार्दनम् ॥ ९ ॥

भक्तैरभ्यर्चितो यस्तु नित्यं भक्तप्रियो हि यः ।
तं देवममलं दिव्यं प्रणमामि जगत्पतिम् ॥ १० ॥

दुर्लभं चापि भक्तानां यः प्रयच्छति तोषितः ।


तं सर्वसाक्षिणं विष्णुं प्रणमामि सनातनम् ॥ ११ ॥

नरसिंहपुराणे अध्याय ५५ श्लोक २-१२, अध्याय श्लोक संख्या २०


श्रीनरसिंहपुराणे शुक्रवरप्रदानो नाम पञ्चपञ्चाशोऽध्यायः ॥ ५५ ॥

From Narasimhapurana adhyAya 55 verses 2-12

Proofread by Singanallur Ganesan singanallur at gmail.com

——
Narasimha stuti by Shukracharya

pdf was typeset on September 17, 2023

——
Please send corrections to sanskrit@cheerful.com

